

श्री जाधव पाडूरंग प्रभाकर, तत्कालीन कनिष्ठ शासन अधिकारी, पंचायत समिती अकोले यांनी कार्यालयीन कामी गैरवर्तन केलेने त्यांचेवर शिस्तभंगाची कारवाई करणेबाबत.

जिल्हा परिषद अहमदनगर
सामान्य प्रशासन विभाग-१
जिल्हा परिषद आदेश क्र.साप्रवि-१/आस्था-२/११/१६/१०३/२०२२
अहमदनगर दि.१२/०८/२०२२

- वाचा - १ इकडील आदेश क्रमांक साप्रवि१/आस्था२/३५२/२०१९ दिनांक १३/०५/२०१९.
२. श्री.पी.बी.जाधव, कनिष्ठ प्रशासन अधिकारी यांचा अपिल अर्ज दि.२५/०७/२०१९
३. अपर आयुक्त, नाशिक विभाग नाशिक यांचेकडील अपिल क्रमांक १०८/२०१९ वर दिलेले निकालपत्र दिनांक ३०/११/२०२१.
४. इकडील कारणे दाखवा नोटीस क्रमांक साप्रवि१/आस्था२/१११६/२८/२२ दिनांक २४/०१/२०२२
५.. श्री.पी.बी.जाधव, कनिष्ठ प्रशासन अधिकारी यांचा खुलासा दि. १८/०२/२०२२.

श्री जाधव पाडूरंग प्रभाकर, कनिष्ठ शासन अधिकारी या पदावर पंचायत समिती अकोले येथे कार्यरत असतांना शासकीय साहित्याचे निर्लेखन करण्यासाठी वरीष्ठांची परवानगी न घेता परस्पर स्वतःच्या अधिकारात विक्री करून अपहार केला आहे. मा. विभागीय आयुक्त, नाशिक विभाग नाशिक यांची सन २०११-२०१२ ते २०१४-२०१५ ची तपासणी माहे ऑगस्ट २०१५ करण्यात आली होती. त्यामध्ये मुद्दा क्र. ५२ मध्ये नमुद केलेनुसार श्री जाधव यांनी जुन्या शासकिय साहित्याचे निर्लेखन करण्याची नियमानुसार कार्यवाही करणे अपेक्षित असतांना तसे न करता श्री जाधव यांनी स्वतःच्या अधिकारात ३५ ते ४० लोखंडी खुर्च्या, ७ लोखंडी कपाटे, ०९ लोखंडी टेबलची विक्री केली व त्यामुळे जिल्हा परिषदेला आर्थिक नुकसान झाले आहे. सदर साहित्याची किंमत ही रु. ५५,०००/- एवढी निश्चित करण्यात आली होती. सदर रक्कमेवरील व्याजाची परिगणना लेखाधिकारी पंचायत समिती अकोले यांनी करून रु. ३०,८००/- निश्चित करून दिली होती.

सदर प्रकरणी संदर्भ क्र. २ अन्वये दोषारोपपत्र १ ते ४ हे श्री जाधव यांना दि. २८/१२/२०१६ रोजी बजावण्यात आले होते. श्री जाधव पाडूरंग प्रभाकर, तत्कालीन कनिष्ठ शासन अधिकारी, पंचायत समिती अकोले यांनी दोषारोप चा खुलासा सादर केलेला असून दोषारोप मान्य/कबुल केले होते. श्री.जाधवा यांनी खुलाशामध्ये दोषारोप कबूल/मान्य केले असल्याने आणखी चौकशी करण्याची आवश्यकता नसल्याचे नियुक्ती प्राधिकरणाचे मत झाल्याने संदर्भ क्रमांक ०१ अन्वयेचे आदेश पारित केलेले होते.

संदर्भ क्रमांक ०१ च्या आदेशाविरुद्ध श्री जाधव यांनी मा.अपर आयुक्त नाशिक यांचेकडेस अपिल दाखल केलेले होते. संदर्भ क्रमांक ०३ नुसार मा.अपर आयुक्त यांनी निकालपत्र दिलेले असून संदर्भ क्रमांक ०१ चा आदेश निकालपत्रात रद्द केलेला आहे. श्री जाधव पाडूरंग प्रभाकर, तत्कालीन कनिष्ठ शासन अधिकारी, पंचायत समिती अकोले यांचे अपिल अंशतःमान्य केलेले असल्याने दोषसिध्दीच्या प्रमाणात फेर आदेश पारित करणेबाबत आदेशीत केलेले आहे. त्यानुसार संदर्भ क्रमांक ०४ चे कारणे दाखवा नोटीस देऊन पुढील वेतनवाढ भावी काळातील वेतनवाढीवर परिणाम होईल अशा रितीने वेतनवाढी भविष्यकालीन वेतनवाढीवर परिणाम होईल अशा रितीने दोन वर्षासाठी बंद करणेची शिक्षा का करण्यात येऊ नये याबाबत खुलासा मागविण्यात आलेला होता. संदर्भ क्रमांक ०५ अन्वये खुलासा सादर केलेला असून त्यांचा खुलासा अंशतः मान्य करण्यात येऊन श्री जाधव यांनी केलेल्या गैरवर्तनामुळे महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम ३ चा भंग केला असल्याने त्यांचे वरील वर्तन पाहता श्री.जाधव यांच्या वेतनवाढी भविष्यकालीन वेतन वाढीवर परिणाम होणार नाही अशा रितीने दोन वर्षासाठी बंद करणेची शिक्षा अंतिम करणेत येत आहे.

सदर शिक्षेची नोंद श्री जाधव पाडूरंग प्रभाकर, तत्कालीन कनिष्ठ शासन अधिकारी, पंचायत समिती अकोले यांचे मुळ सेवापुस्तकात घेणेत यावी व शिक्षेची अंमलबजावणी काटेकोरपणे करावी. सदरचा आदेश जिल्हा परिषदेच्या www.nagarzp.gov.in या संकेतस्थळावर प्रसिध्द करण्यात आलेला असून त्याचा संकेतांक २०२२०४१२०४००८० असा आहे.

(संभाजी लांगोरे)

मुख्य कार्यकारी अधिकारी,
जिल्हा परिषद अहमदनगर

प्रति:- श्री. जाधव पाडूरंग प्रभाकर, कनिष्ठ प्रशासन अधिकारी,
पंचायत समिती राहाता.

प्रत - गट विकास अधिकारी, पंचायत समिती राहाता.

२/- सदरचा आदेश श्री. जाधव यांना बजावून दिनांकीत प्रतिस्वाक्षरीची दुसरी प्रत तात्काळ इकडेस सादर करावी.

प्रत - गट विकास अधिकारी, पंचायत समिती अकोले/राहाता

प्रत - उपमुख्य कार्यकारी अधिकारी (सा), जिल्हा परिषद अहमदनगर

(संभाजी लांगोरे)

मुख्य कार्यकारी अधिकारी,
जिल्हा परिषद अहमदनगर